



МАХЛЯРСТВА
З БАНКАЎСКІМІ
КАРТКАМІ **3**

ЦЫРУЛЬНЯ
Ў ВЕСЦЫ!

МС



Выдаецца
з 9 жніўня 1917 г.

Родная газета на роднай мове



ЗВЯЗДА

15 ЛЮТАГА 2019 г.
ПЯТНІЦА
№ 31 (28898)

9-24 стар.

**МЯСЦОВАЕ
САМАКІРАВАННЕ**

+TV ПРАГРАМА

ГАЗЕТА ДЛЯ ВЫВАРЧЫНКА І ДЭПУТАТАў МЯСЦОВЫХ САВЕТАў

Воінам-інтэрнацыяналістам,
ветэранам вайны
ў Афганістане

Паважаныя таварышы!

Сёння Беларусь адзначае
Дзень памяці воінаў-інтэрна-
цыяналістаў.

Трыццаць гадоў таму за-
варшылася аперацыя абме-
жаванага кантынгенту са-
вецкіх войскаў у Афганіста-
не. За тысячы кіламетраў ад
радзімы нашы воіны, прая-
віўшы гераічную стойкасць,
мужнасць і самаадданасць,
першымі кінулі выклік міжна-
роднаму тэрарызму, на доў-
гія гады спыніўшы яго рас-
паўсюджанне па ўсёй зямлі.

Тая вайна прынесла гора ў
многія беларускія сем'і, аб-
рваўшы жыцці і скалечыўшы
лёсы тысяч нашых суайчын-
нікаў. Мы ніколі не забудзем
пра подзвіг ваеннаслужачых,
якія сумленна выканалі свой
воінскі абавязак і навечна
здабылі славу.

Зараз, ва ўмовах глабаль-
най нестабільнасці, як ніколі
важна помніць пра каштоў-
насць міру і спакою на плане-
це. Воіны-інтэрнацыяналіс-
ты — гэта надзейная апора
беларускай дзяржаўнасці
і патрыятычных сіл краіны.
Вашы мужнасць і вернасць
абавязку — годны прыклад
для сучаснай моладзі.

Жадаю вам, вашым род-
ным і блізкім моцнага зда-
роўя, шчасця і дабрабыту.

Прэзідэнт

Рэспублікі Беларусь
Аляксандр ЛУКАШЭНКА.

Памяць сэрца



Сёння трыццаць разоў мы адзначаем Дзень вываду кантынгенту савецкіх войскаў з Афганістана. На мемарыяльным «Воштраве слёз» пройдзе традыцыйны мітынг-рэквіем і сустрэча аднапалчан-афганцаў.

А ўчора ў мінскім храме-помніку Усіх Святых маліліся за спачыны загінулых, якія адалі сваё ма-ладое жыццё ў далёкай краіне, за здароўе воінаў, якім пашчасціла вярнуцца на Радзіму, удоваў і ма-ці, якія страцілі сваіх родных. Сярод прысутных на

набажэнстве быў і ветэран афганскай вайны Павел ШАЦЬКО, старшыня Савета воінаў-афганцаў Маскоўскага раёна сталіцы.

Анатоль КЛЯШЧУК, фота аўтара.

Больш здымкаў глядзіце на сайце zviazda.by



КОРАТКА

• Прадстаўнікі Беларускага саюза ветэранаў вайны ў Афганістане ўдасноены дзяржаўных узнагарод.

• «Магатэкс» распрацуе ўніформу для ВПС Замбіі.

• Сям'я са Жлобіна зляпіла снегавіка вышыняй 9 м 15 см.



• Памёр народны артыст Расіі спявак Сяргей Захараў.

ISSN 1990 - 763X



19031>



9 771990 763008

Сам-насам

ТРОЙЧЫ ВЫЖЫЦЬ

Лічыце, вылечыцца ад раку нельга? Ірына ЖЫХАР тройчы пабывала на мяжы, перажыўшы некалькі аперацый, а разам з імі апраменьванні, хіміятэрапіі і іншыя няпростыя спосабы лячэння. Прышоўшы праз тое, пра што многія баяцца нават думаць, яна дзеліцца сваім вопытам з іншымі хворымі, а пяць гадоў таму стварыла Цэнтр падтрымкі анкапацыентаў «У імя жыцця». Як хвароба мяняе нас, навошта пасля паспяховага лячэння пераглядаць свой лад жыцця і пры якіх умовах страшны дыягназ — не прыговор, мы распыталі жанчыну.

— **Ірына, што вы адчувалі, калі даведваліся пра рак?**

— Паколькі ў маім жыцці за апошнія 25 гадоў гэта здаралася тройчы, то кожны раз паводзіны былі вельмі рознымі. Дыягназ рак сліннай залозы мне паставілі ў 1994 годзе, калі мне было 27. Спачатку побач з вухам з'явілася прыпухласць. На той час я працавала ў прэстыжнай англамоўнай школе ў Мінску, была, напэўна, самым маладым завучам па выхаванчай рабоце, паступіла ў аспірантуру, збіралася замуж за свайго маладога чалавека. У мяне былі вялікія планы, і гэта прыпухласць была на апошнім месцы. Нават калі яна пачала расці, я была ўпэўнена, што ўсё пройдзе. Вясной яна стала відавочнай не толькі мне, але і навакольным. Мая калега, настаўніца матэматыкі, сказала: вы не разумееце, з чым гуляеце. Але я была яшчэ і класным кіраўніком, мой клас — першы выпуск, бо школа новая. Я думала пра экзамен па хіміі (я выкладала гэты прадмет), пра тое, як зладзіць выпускны вечар... Але схадзіла да ўрача. Ён узяў адну біяпсію, потым другую, трэцюю. І калі я чарговы раз прыйшла, сказаў, што на маім месцы ён бы так лёгка да гэтага не адносіўся. Але мяне нічога не ўстрывожыла. **СТАР. 4**

Жыллё маё

БУДАВАЦЬ — НЕ БЕДАВАЦЬ

Асаблівы попыт будзе на кватэры-студыі і апартаменты еўрафармату



На што звяртаюць увагу пры куплі кватэры, ці істотна сёлета пада-
ражэе жыллё і наколькі танней абыдзецца апартаменты ў прыгара-
дзе? Пра тэндэнцыі на рынку нерухомасці раскажваюць
эксперты. **СТАР. 2**